
অমুছলিমক সম্বোধন কৰা হৈছে| 


১) ইছলাম হৈছে গোটেই মানৱজাতিৰ প্ৰতি আল্লাহৰ অন্তিম আৰু অমৰ বা 
চিৰস্থায়ী বার্তা| 


২). ইছলাম কোনো লিংগবিশেষ তথা জাতিবিশেষৰ বাবে নহয়, বৰং এইটো হৈছে 
গোটেই মানৱজাতিৰ বাবে আল্লাহৰ ধৰ্ম | 

৩). ইছলাম হৈছে সেই এশ্বৰীয় ধৰ্ম, যিটো পূৰ্বৱৰ্তী নবী আৰু ৰাছুলসকলৰ সেই 
বার্ভাসমূহক সম্পূর্ণতা প্রদান কৰিবলৈ আহিছে, যিবোৰ বাৰ্তা লৈ তেওঁলোকে নিজ 
নিজ উম্মতৰ ওচৰলৈ প্ৰেৰিত হৈছিল| 

৪). সকলো নবীৰ ধর্ম এক, কিন্তু তেওঁলোকৰ চৰীয়ত (ধর্ম-বিধান) বেলেগ 
বেলেগ| 

৫). সকলো নবী আৰু ৰাছুল, যেনে- নূহ, ইব্রাহীম, মুছা, ছুলাইমান, দাউদ আৰু 
ঈছা আলাইহিমুচ্ছালাম প্রমুখসকলে যি বিষয়ৰ প্রতি আহ্বান কৰিছিল, ইছলামেও 
সেই বিষয়ৰ প্রতিয়ে আহ্বান কৰে, আৰু সেই বিষয়টো হৈছে, এই কথাৰ প্রতি ঈমান 
পোষণ কৰা যে, নিশ্চয় আল্লাহেই প্রতিপালক, তেৱেঁই সৃষ্টিকর্তা, তেৱেঁই 
বিশ্বজগতৰ মালিক, তথা তেৱেঁই সকলো বিষয় নিয়ন্ত্রণ কৰে| নিশ্চয় তেওঁ মহা 
দয়াবান, পৰম কৰুণাময়। 

৬). আল্লাহ তাআলাই হৈছে একমাত্র সৃষ্টিকর্তা, আৰু একমাত্র তেৱেঁই ইবাদতৰ 
যোগ্য, তেওঁৰ সৈতে আন কাৰো উপাসনা কেতিয়াও উচিত নহয়| 


৭) বিশ্বজগতত থকা সকলো বস্তু যিবোৰ আমি দেখিব পাৰোঁ অথবা যিবোৰ আমি 

দেখা নাপাওঁ, সেই সকলোবোৰক আল্লাহেই সৃষ্টি কৰিছে| ইয়াৰ উপৰিও যিবোৰ 
সৃষ্টি (মখলুক) আছে সেই সকলোবোৰক আল্লাহেই সৃষ্টি কৰিছে| মহান আল্লাহে 
আকাশমণ্ডল আৰু পৃথিৱীক ছয় দিনত সৃষ্টি কৰিছে| 

৮) ৰাজত্বৰ ক্ষেত্ৰত, সৃষ্টি কৰাৰ ক্ষেত্ৰত, ব্যৱস্থাপনাত, আৰু তেওঁৰ ইবাদতত 
পৱিত্ৰ আল্লাহৰ কোনো অংশীদাৰ নাই| 


৯).পৱিত্ৰ আল্লাহ তাআলাই কাকো জন্ম দিয়া নাই, আৰু তেৱোঁ কাৰো পৰা জন্ম 
লোৱা নাই, তথা তেওঁৰ সমতুল্যও কোনো নাই আৰু তেওঁৰ সমকক্ষও নাই| 


১০).পৱিত্ৰ আল্লাহ তাআলাই কোনো বস্তুৰ মাজত প্ৰৱেশ নকৰে, আৰু তেওঁ 
কোনো সৃষ্টিৰো ৰূপ ধাৰণ নকৰে। 


১১).পবিত্র আল্লাহ তাআলা বান্দাসকলৰ প্ৰতি অতি দয়ালু তথা কৃপাশীল| 
সেইকাৰণেই তেওঁ বহুতো ৰাছুল প্ৰেৰণ কৰিছে আৰু বহুতো কিতাব অৱতীৰ্ণ 
কৰিছে| 

১২).একমাত্ৰ আল্লাহেই হৈছে সেই কৃপাৱান প্ৰতিপালক, যিয়ে কিয়ামতৰ দিনা 
সকলোকে পুনৰ্জীৱন প্ৰদান কৰি কবৰৰ পৰা উঠাই সকলো সৃষ্টিৰেই হিচাপ- 
নিকাচ গ্ৰহণ কৰিব| প্ৰত্যেককে কৰ্ম অনুসাৰে ভাল-বেয়া প্ৰতিদান দান 
কৰিব।যিয়ে ঈমান পোষণ কৰি সৎকর্ম কৰিছে, তাক আল্লাহে চিৰস্থায়ী সুখ- 
সুবিধা প্ৰদান কৰিব| আনহাতে যিয়ে কুফৰী কৰিছে আৰু অসৎ কৰ্ম কৰিছে, তাক 
আল্লাহে আখিৰাতত মহা শাস্তি প্ৰদান কৰিব| 

১৩) আল্লাহ তাআলাই আদমক মাটিৰে সৃষ্টি কৰিছে আৰু ইয়াৰ পিছত তেওঁৰ 
সন্তান-সন্ততিক লাহে লাহে গোটেই বিশ্বত প্ৰসাৰিত কৰিছে| গতিকে এই অনুসাৰে 
সকলো মানুহৰেই বংশগত মূল একেই| 515313 বাহিৰে কোনো লিংগৰ 


ওপৰত অন্য কোনো লিংগৰ আৰু কোনো সম্প্ৰদায়ৰ ওপৰত আন কোনো 
সম্প্ৰদায়ৰ প্ৰাধান্যতা নাই| 


১৪). প্ৰত্যেক সন্তান ফিতৰতৰ ওপৰত অৰ্থাৎ স্বভাৱগত ধৰ্মত (ইছলামত) জন্ম 
গ্ৰহণ কৰে। 


১৫). কোনো মানুহেই জন্মগতভাৱে পাপিষ্ঠ নহয়, তথা আন কাৰো গুনাহৰ বোজা 
লৈও জন্ম গ্ৰহণ নকৰে৷ 


১৬) মানৱ সৃষ্টিৰ মুখ্য উদ্দেশ্য হৈছে, একমাত্ৰ আল্লাহৰ উপাসনা কৰা| 


১৭) পুৰুষ হওক অথবা নাৰী, ইছলামে সকলোকে সন্মান প্ৰদান কৰিছে| সিহঁতক 
সিহঁতৰ সকলো অধিকাৰৰ নিশ্চয়তা প্ৰদান কৰিছে| সকলো মানুহকেই নিজ নিজ 
অধিকাৰ আৰু কৃতকৰ্মৰ বাবে দায়িত্বশীল বনাইছে| নিজৰ ক্ষতি হওক অথবা 
আনৰ ক্ষতি, প্ৰত্যেক ক্ষতিকাৰক কৰ্মৰ বাবে সেই ব্যক্তিকেই জবাবদিহি কৰা 
হ'ব। 

১৮) ইছলামে পুৰুষ আৰু নাৰী উভয়কে কর্ম, দায়িত্ব, প্রতিদান আৰু নেকীৰ 
ক্ষেত্ৰত সমমর্যাদা প্রদান কৰিছে| 

১৯) ইছলামে নাৰীসকলক সন্মান প্রদান কৰিছে, তথা তেওঁলোকক পুবুষসকলৰ 
সমমর্যাদা প্রদান কৰিছে| যদি পুৰুষ সক্ষম হয় তেন্তে যাৱতীয় ভৰণ-পোষণৰ 


দায়িত্ব পুৰুষৰ গতিকে কন্যা সন্তানৰ ভৰণ-পোষণৰ দায়িত্ব হৈছে পিতাৰ ওপৰত, 
তথা পুত্ৰ প্রাপ্তবয়স্ক আৰু সক্ষম হ'লে মাকৰ ভৰণ-পোষণৰ দায়িত্ব গ্রহণ কৰিব 
পুত্ৰই, এইদৰে স্ত্ৰীৰ ভৰণ-পোষণৰ দায়িত্বও হৈছে স্বামীৰ ওপৰত। 


২০) মৃত্যু কেতিয়াও চিৰস্থায়ী ধ্বংস নহয়| বৰং মৃত্যুৰ ফলত মানুহে কৰ্মভূমিৰ 

পৰা প্ৰতিদানৰ স্থানলৈ প্ৰস্থান কৰে| মৃত্যুৱে শৰীৰ আৰু আত্মা উভয়কেই 
প্রভাবিত কৰে৷ আত্মাৰ মৃত্যু হৈছে শৰীৰৰ পৰা বিচ্ছিন্ন হোৱা| এতেকে 
কৰিব| মৃত্যুৰ পিছত আত্মা কেতিয়াও বেলেগ শৰীৰলৈ স্থানান্তৰিত নহয় তথা 
বেলেগ কোনো শৰীৰতো প্ৰৱেশ নকৰে। 


২১) ইছলামে ঈমানৰ ডাঙৰ আৰু মৌলিক ভিত্তিসমূহৰ ওপৰত অটুট বিশ্বাস 
পোষণ কৰাৰ দাবী কৰে| যেনে- আল্লাহৰ প্রতি ঈমান পোষণ কৰা, তেওঁৰ 
ফিবিস্তাসকলৰ প্রতি ঈমান পোষণ কৰা, এশ্বৰীয় গ্ৰন্থসমূহৰ প্রতি ঈমান পোষণ 
কৰা, যেনে- বিকৃত হোৱাৰ পূৰ্বৰ তাওৰাত, ইঞ্জীল আৰু ঝাবুৰ, তথা কোৰআনৰ 
প্রতি ঈমান পোষণ কৰা, সকলো নবী আৰু ৰাছুলৰ প্রতি ঈমান পোষণ কৰা, 
নবীসকলৰ অন্তিম তথা সর্বশেষ নবী মুহাম্মদ 5121819 আলাইহি অছাল্লামৰ প্রতি 
ঈমান পোষণ কৰা, লগতে কিয়ামত দিৱসৰ প্রতি ঈমান পোষণ কৰা| আমি এই 
কথা জানি থোৱা উচিত যে, যদি এই পাৰ্থিৱ জীৱনেই অন্তিম জীৱন হ'লহেঁতেন 
তেন্তে জীবন আৰু অস্তিত্বৰ কোনো মূল্যই নাথাকিলহেতেন, তথা ভাগ্যৰ প্রতি 
ঈমান পোষণ কৰাৰো কোনো গুৰুত্ব নাথাকিলহেঁতেন| 


২২) নবী আৰু ৰাছুলসকল আল্লাহৰ বার্তা পৌঁচাই দিয়াৰ ক্ষেত্ৰত সম্পূৰ্ণৰূপে 
দোষমুক্ত। লগতে তেওঁলোক এনেকুৱা প্রত্যেক বিষয়ৰ পৰা পৰিপূর্ণবৃপে সুৰক্ষিত, 
যিবোৰ বিষয় বুদ্ধি তথা সুস্থ বিবেকে গ্রহণ নকৰে অথবা যিবোৰ বিষয় 
সদ্যরহাৰৰ পৰিপন্থী। তেওঁলোকৰ দায়িত্ব হৈছে একমাত্ৰ আল্লাহৰ আদেশ-নিষেধ 
তথা বিধি-বিধান বান্দাসকলৰ ওচৰলৈ পৌঁচাই দিয়া| তেওঁলোকৰ মাজত কোনো 
ধৰণৰ PIT গুণ, তথা উপাস্য হোৱাৰ যোগ্যতা নাই| বৰং তেওঁলোক অন্যান্য 
মানৱৰ দৰেই মানৱ| তেওঁলোকৰ বিশেষত্ব কেৱল ইমানেই যে, তেওঁলোকৰ 


ওচৰলৈ আল্লাহৰ ফালৰ পৰা অহী অৱতীৰ্ণ হৈছে| 


২৩) ইছলামে একমাত্র আল্লাহৰ ইবাদতৰ পিনেই আহ্বান কৰে| ডাঙৰ আৰু 
গুৰুত্বপূৰ্ণ ইবাদতসমূহৰ যথাযথ নিয়ম অনুসৰণ কৰাৰ মাধ্যমত সেইবোৰ পালন 
কৰিব লাগে| তাৰে এটা হৈছে চালাত বা নামাজ| কিয়াম (থিয় হোৱা) ৰূকু (হালি 
পৰা) ছাজদাহ (সপ্তাংগৰ দ্বাৰা মাটিত ভৰ দিয়া) আল্লাহৰ জিকৰ-আজকাৰ কৰা, 
তেওঁৰ স্তুতি আৰু গুণগান কৰা তথা দুআ আৰু প্ৰাৰ্থনা কৰাৰ সমষ্টিয়েই হৈছে 
চালাত বা নামাজ| দিনে ৰাতি পাঁচ ওৱাক্ত নামাজ প্ৰত্যেক ব্যক্তিৰ ওপৰত 
অনিবার্য। নামাজত যেতিয়া সকলোৱে একে শাৰীতে থিয় হয় তেতিয়া ধনী-দৰিদ্ৰ, 
মালিক আৰু দাস আদিৰ সকলো ব্যৱধান শেষ হৈ যায়| দ্বিতীয় ডাঙৰ ইবাদত 
হৈছে যাকাত| সম্পদৰ সেই সৰু অংশক যাকাত বুলি কোৱা হয়, যিটো আল্লাহ 
তাআলাৰ ফালৰ পৰা নিৰ্দিষ্ট কৰা অংশ আৰু নিৰ্ধাৰিত নিয়মানুয়ায়ী বছৰত 
কেৱল এবাৰ ধনীসকলৰ পৰা সংগ্ৰহ কৰি দৰিদ্ৰসকলৰ মাজত বিতৰণ কৰা হয়| 
তৃতীয় ইবাদত হৈছে চওম বা ৰোজা| ৰমাজান মাহৰ দিনৰ ভাগত পানাহাৰ আৰু 
অন্যান্য ৰোজা ভংগৰ কাৰণসমূহৰ পৰা বিৰত থকাৰ নামেই হৈছে ৰোজা| 
ৰোজাই আত্মাক আত্মবিশ্বাস, ধৈৰ্য্য আৰু সংযম শিকায়। চতুর্থ ইবাদত হৈছে হস্জ| 
এই ইবাদত কেৱল সেইসকল লোকৰ ওপৰত জীৱনত মাত্ৰ এবাৰেই অনিবাৰ্য, 
যিসকলে ETO অৱস্থিত কাবা ঘৰত উপস্থিত হ'বলৈ সক্ষম। হজ্জ এনেকুৱা এটা 
ইবাদত, য'ত পৃথিৱীৰ বিভিন্ন প্ৰান্তৰ পৰা অহা সকলো মানুহে আল্লাহৰ প্ৰতি 
মনোযোগ প্ৰদানৰ ক্ষেত্ৰত সমান হৈ পৰে, লগতে তাত সকলো ভেদাভেদ তথা 
পাৰ্থক্য ধৰাশায়ী হৈ পৰে| 


২৪) অন্যান্য ধৰ্মৰ ইবাদতৰ তুলনাত ইছলামী ইবাদতসমূহৰ আটাইতকৈ ডাঙৰ 
পাৰ্থক্যটো হৈছে, এই ইবাদতসমূহ আদায় কৰাৰ পদ্ধতি, ইয়াৰ সঠিক সময় আৰু 


৪ ৰ 


চৰ্ত আদি সকলোবোৰ আল্লাহৰ ফালৰ পৰা নিৰ্ধাৰণ কৰি দিয়া হৈছে, আৰু তেওঁৰ 
ৰাছুল মুহাম্মদ 5181819 আলাইহি অছাল্লামে সেইবোৰ মানুহৰ ওচৰলৈ পৌঁচাই 


দিছে| আজিলৈকে কোনেও তাত কম-বেছি কৰাৰ সাহস পোৱা নাই| এই ডাঙৰ 
ইবাদতসমূহ পালন কৰিবলৈ সকলো নবীয়েই মানুহক নিমন্ত্ৰণ জনাইছিল| 


২৫) ইছলামৰ বাৰ্তাবাহক হৈছে আব্দুল্লাহৰ পুত্ৰ মুহাম্মদ চাল্লাল্লাহু আলাইহি 
অছাল্লাম। তেওঁ হৈছে ইছমাঈলৰ পিতা ইব্ৰাহীমৰ বংশধৰ| তেওঁ ৫৭১ খৃষ্টাব্দত 
মন্কা নগৰত জন্ম গ্ৰহণ কৰিছিল| সেই ঠাইতেই তেওঁ নবুওৱত প্ৰাপ্ত হৈছিল আৰু 
তাৰ পিছত তেওঁ মদিনালৈ হিজৰত কৰিছিল| তেওঁ মূৰ্ত্তি পূজাৰ ক্ষেত্ৰত কেতিয়াও 
তেওঁৰ সম্প্ৰদায়ক সহায় কৰা নাছিল কিন্তু সিহঁতৰ সৎকৰ্মত সদায় সহযোগ 
কৰিছিল| নবী হোৱাৰ পূৰ্বৰে পৰা তেওঁ উত্তম আদৰ্শৰ অধিকাৰী আছিল| তেওঁৰ 
সম্প্ৰদায়ৰ লোকসকলে তেওঁক আমীন (অৰ্থাৎ বিশ্বস্থ) বুলি মাতিছিল| চল্লিশ 
বছৰ বয়সত আল্লাহে তেওঁক নবী হিচাপে গ্ৰহণ কৰিছিল| লগতে ডাঙৰ ডাঙৰ 
নিদৰ্শন আৰু অলৌকিকতাৰ জৰিয়তে তেওঁক সমৰ্থন প্ৰদান কৰিছিল, তাৰে 
মাজৰ আটাইতকৈ ডাঙৰ অলৌকিকতাটো হৈছে পবিত্র কোৰআন। এই 
কোৰআনেই হৈছে সকলো নবী আৰু ৰাছুলৰ অবশিষ্ট মহা নিদৰ্শন, যিখন 
আজিলৈকে বিদ্যমান আছে| এতেকে আল্লাহে যেতিয়া তেওঁৰ এই ধৰ্ম সম্পূর্ণ 
কৰিলে, আৰু ৰাছুল চাল্লাল্লাহু আলাইহি অছাল্লামে পৰিপূৰ্ণৰূপে মানুহৰ ওচৰলৈ 
পৌঁচাই দিলে, তেতিয়া ৬৩ বছৰত তেখেতৰ মৃত্যু হ'ল। আৰু মদীনাহ 
মুনাওৱাৰত তেখেতক দাফন কৰা হ'ল। ৰাছুল মুহাম্মদ চাল্লাল্লাহু আলাইহি 
অছাল্লামেই আছিল সর্বশেষ নবী। আল্লাহে তেখেতক হিদায়ত আৰু সত্য ধর্মৰ 


সৈতে এইকাৰণে প্ৰেৰণ কৰিছিল যে, তেওঁ যেন মানুহক মূর্তি পূজা, কুফৰ আৰু 
মুর্খতাৰ অন্ধকাৰৰ পৰা উলিয়াই তাওহীদ (একেশ্বৰবাদ) আৰু ঈমানৰ পোহৰলৈ 


আনিব পাৰে| স্বয়ং আল্লাহেই এই সাক্ষ্য প্রদান কৰিছে যে, তেৱেঁই মুহাম্মদ 


চাল্লাল্লাহু আলাইহি অছাল্লামক নিজ আদেশত এজন আহ্বানকাৰী হিচাপে প্ৰেৰণ 
কৰিছে| 


২৬) মুহাম্মদ 5181819 আলাইহি অছাল্লামে লৈ অহা ইছলামী চৰীয়তেই হৈছে 
এশ্বৰীয় ধৰ্মসমূহৰ সৰ্বশেষ ধৰ্ম-বিধান| এইটো এটা পূৰ্ণাঙ্গ চৰীয়ত, ইয়াৰ 
মাজতেই নিহিত আছে মানুহৰ ধৰ্মীয় আৰু পাৰ্থিৱ কল্যাণ| এই চৰীয়তে মানুহৰ 
ধৰ্ম, ৰক্ত, সম্পদ, বিবেক আৰু বংশ ৰক্ষাৰ ক্ষেত্ৰত অধিক প্ৰাধান্য প্ৰদান কৰে| 
এই চৰীয়ত অহাৰ ফলত পূর্ববর্তী সকলো চৰীয়ত ৰহিত হৈছে৷ যিদৰে পূর্বেও 
পৰবৰ্তী চৰীয়তে তাৰ পূৰ্বৱৰ্তী চৰীয়তক ৰহিত কৰিছিল| 


২৭) ৰাছুল মুহাম্মদ চাল্লাল্লাহু আলাইহি অছাল্লামে লৈ অহা ইছলামৰ বাহিৰে আন 
কোনো ধৰ্ম আল্লাহৰ ওচৰত গ্ৰহণযোগ্য নহয়| এতেকে যিয়েই ইছলামৰ বাহিৰে 
অন্য কোনো ধর্ম অবলম্বন কৰিব, তাৰ ফালৰ পৰা এইটো আল্লাহে কেতিয়াও 
স্বীকাৰ নকৰিব| 


২৮) পৱিত্ৰ কোৰআন হৈছে সেই মহা গ্রন্থ, যিখনক আল্লাহে মুহাম্মদ 5 
আলাইহি অছাল্লামৰ ওপৰত অহী যোগে অৱতীৰ্ণ কৰিছে| নিঃসন্দেহে এয়া 
বিশ্বজগতৰ প্ৰতিপালক আল্লাহৰ বাণী৷ মহান আল্লাহে জিন আৰু মানৱক 
প্ৰত্যাহ্বান জনাই কৈছে যে, তোমালোকে (যদি ইয়াক অস্বীকাৰ কৰা তেন্তে) ইয়াৰ 
অনুৰূপ এখন গ্ৰন্থ নাইবা ইয়াৰ কোনো এটা ছুৰাৰ অনুৰূপ এটা ছুৰাকে ৰচনা কৰি 


দেখুৱাচোন। এই প্রত্যান্থান আজিলৈকে বাহাল আছে| পবিত্র কোৰআনে এনেকুৱা 
বহুতো গুৰুত্বপূৰ্ণ সমস্যাৰ সমাধান দিয়ে, যাৰ দ্বাৰা অসংখ্য মানুহ হতচকিত হৈ 
পৰে। পৱিত্ৰ কোৰআন আজিও আৰবী ভাষাত সুৰক্ষিত হৈ আছে, যি ভাষাত 
এইখন অৱতীৰ্ণ হৈছিল| আজিলৈকে ইয়াৰ এটা আখৰৰো পৰিবৰ্তন হোৱা নাই 
আৰু কিয়ামত পর্যন্তও নহ'ব| এইখন মুদ্রিত হৈ গোটেই পৃথিৱীতে প্ৰসাৰিত হৈ 

আছে| এইখন এখন অলৌকিকতাসম্পন্ন মহা গ্ৰন্থ, যিখন পঢ়া উচিত আৰু ইয়াৰ 
অর্থানুবাদ অধ্যয়ন কৰা উচিত। ঠিক সেইদৰে আল্লাহৰ ৰাছুল মুহাম্মদ চাল্লাল্লাহু 
আলাইহি অছাল্লামৰ ছুন্নত, তেওঁৰ শিক্ষা আৰু তেওঁৰ জীৱন বৃত্তান্ত আদিও 
বিশ্বাসযোগ্য বৰ্ণনাকাৰীসকলৰ দ্বাৰা বৰ্ণিত হৈ সুৰক্ষিত হৈ আছে আৰু সেই 
আৰবী ভাষাতেই প্রকাশিত হৈছে, যি ভাষাত তেখেত চাল্লাল্লাহু আলাইহি অছাল্লামে 
কথা কৈছিল| পৃথিৱীৰ বহুতো ভাষাত অনুবাদো হৈছে| এই কোৰআন আৰু 
হাদীছেই হৈছে ইছলাম ধৰ্মৰ আদেশ-নিষেধ আৰু বিধি-বিধানৰ একমাত্ৰ উৎস| 
গতিকে ইছলাম ধৰ্মক নামধাৰী মুছলমানসকলৰ কথা-কৰ্ম আদিৰ দ্বাৰা পৰখ 
কৰাটো কেতিয়াও ঠিক নহয়, বৰং আল্লাহৰ অহী কোৰআন আৰু হাদীছৰ দ্বাৰাহে 
পৰখ কৰা উচিত| 


২৯) ইছলামে পিতৃ-মাতৃৰ সৈতে সদ্ব্যৱহাৰ কৰাৰ নিৰ্দেশ দিয়ে, যদিও তেওঁলোক 
অমুছলিমেই নহওক কিয়। তথা সন্তানৰ সৈতেও সদ্ব্যৱহাৰৰ প্ৰেৰণা দিয়ে| 


৩০) ইছলামে কথা আৰু কর্ম তথা সকলো ক্ষেত্ৰতে ন্যায়ৰ আদেশ দিয়ে৷ আনকি 
শত্ৰুৰ সৈতেও ন্যায় আচৰণৰ আদেশ দিয়ে| 


৩১) ইছলামে সকলো সৃষ্টিৰেই কল্যাণ কামনা কৰে, তথা সিহঁতৰ সৈতে 
AAT নিৰ্দেশ দিয়ে| লগতে ইছলামে সদায় উত্তম চৰিত্ৰ অৱলম্বন কৰিবলৈ 
আৰু সৎকৰ্ম কৰিবলৈ আহ্বান কৰে| 

৩২) ইছলামে উত্তম চৰিত্ৰ অৱলম্বন কৰাৰ আৰু সৎ গুণ যেনে- সততা, আমানত 
আদায় কৰা, পৱিত্ৰতা, হায়া বা লজ্জাশীলতা, বীৰতা, ভাল শিতানত ব্যয় কৰা, 


উদাৰতা, অভাৱীক সহায় কৰা, নৰ্যাতিত লোকক সহায় কৰা, ভোকাতুৰক 
আহাৰ কৰোৱা, AOS শীৰ সৈতে সদ্ব্যৱহাৰ কৰা, আত্ম যতাৰ বন্ধন অটুট ৰখা 

লগতে জীৱ-জন্তুৰ প্রতি দয়া কৰা আদি গুণ অৱলম্বন কৰাৰ নিৰ্দেশ দিয়ে| 


৩৩) ইছলামে পানাহাৰৰ বাবে কেৱলমাত্ৰ পৱিত্ৰ বস্তুকেই হালাল কৰিছে, লগতে 
অন্তৰ পৱিত্ৰ ৰখাৰ তথা শৰীৰ আৰু ঘৰ-দুৱাৰ আদি পৰিস্কাৰ-পৰিচ্ছন্ন ৰখাৰ 
নিৰ্দেশ দিছে| এইকাৰণেই বিবাহক হালাল কৰিছে, যিদৰে নবীসকলে ইয়াৰ নিৰ্দেশ 


দিছিল| কাৰণ তেওঁলোকে প্রত্যেক পৱিত্ৰ আৰু ভাল বস্তুৰহে নিৰ্দেশ দিছিল। 


৩৪) ইছলামে সেই সকলো বিষয় হাৰাম কৰিছে, যিবোৰ মূলতেই হাৰাম, যেনে- 
আল্লাহৰ লগত RF কৰা, কুফৰী কৰা, মূর্তি পূজা কৰা, জ্ঞান নোহোৱাকৈ আল্লাহ 
সম্পৰ্কে কথা কোৱা, সন্তান-সন্ততিসকলক হত্যা কৰা, নিৰ্দোষী লোকক হত্যা কৰা, 
পৃথিৱীত উপদ্রব কৰি ফুৰা, যাদু সম্পৰ্কীয় সকলো কার্য, গোপনে অথবা 
প্ৰকাশ্যভাৱে পাপকৰ্ম কৰা, যিনা কৰা, সমকামিতা আদিৰ দৰে জঘন্য পাপকর্ম 
আদি কৰা| এইদৰে ইছলামে সুত হাৰাম কৰিছে, মৃত জন্তুৰ মাংসও হাৰাম 
কৰিছে, লগতে মূর্তি আৰু বাতিল উপাস্যৰ বাবে জবেহ কৰা জন্তুৰ মাংসও হাৰাম 
কৰিছে, এইদৰে হাৰাম কৰিছে গাহৰিৰ মাংস আৰু সকলো প্ৰকাৰ অপবিত্র আৰু 
নিকৃষ্ট বস্তু, অনাথৰ সম্পদ অন্যায়ভাবে ভক্ষণ কৰাও হাৰাম কৰিছে, লগতে 
জোখ-মাখ আৰু ওজনত কম দিয়াও হাৰাম কৰিছে, লগতে আত্মীয়তাৰ বন্ধন 
বিচ্ছিন্ন কৰা হাৰাম কৰিছে| সকলো নবী আৰু ৰাছুল এইবোৰ হাৰাম হোৱাৰ 


ক্ষেত্রত একমত। 

৩৫) ইছলামে সকলো প্ৰকাৰ বেয়া আচৰণক কঠোৰভাৱে নিষেধ কৰে, যেনে- 
মিছা কথা কোবা, প্রবঞ্চনা কৰা, ঠগবাজী আৰু বিশ্বাসঘাতকতা কৰা, প্রতাৰণা 
কৰা, ঈর্ষা কৰা, কুঃচক্রান্ত কৰা, চুৰি কৰা, সীমালংঘন কৰা আৰু অন্যায়- 
অত্যাচাৰ আদি৷ আনকি ইছলামে সকলো প্ৰকাৰ অশ্লীল কৰ্মৰ পৰা মানুহক বিৰত 
থাকিবলৈ নিৰ্দেশ দিয়ে। 


৩৬) ইছলামে সেই সকলো প্ৰকাৰ আৰ্থিক লেনদেনক নিষেধ কৰে, য'ত সুত আছে 

অথবা ক্ষতি আছে, নাইবা প্ৰৱঞ্চনা আছে, বা অন্যায়-অত্যাচাৰ জৰিত আছে, 
অথবা প্ৰতাৰণা নিহিত আছে, নাইবা যি আৰ্থিক লেনদেনে সামাজিকভাৱে, 


গোত্ৰীয়ভাৱে অথবা ব্যক্তিগতভাৱে মানুহক ধ্বংসৰ পিনে লৈ যায়| 


৩৭) ইছলামে বিবেক আৰু সৎ বুদ্ধিক সুৰক্ষা প্ৰদান কৰিছে, লগতে মাদক দ্ৰৱ্যৰ 
পৰা আৰম্ভ কৰি সেই সকলো বিষয় হাৰাম কৰিছে যিবোৰে বিবেকক ক্ষতি কৰে। 
ইছলামে বিবেকৰ মৰ্যাদা সুউচ্চ কৰিছে| ইছলামে বিবেকক ধাৰ্মিক বিধানৰ প্ৰতি 
আমল কৰাৰ দায়িত্বভাৰ প্ৰদান কৰি কুঃসংস্কাৰ আৰু সকলো প্ৰকাৰ অন্ধবিশ্বাসৰ 
পৰা মুক্ত কৰিছে| ইছলামত কোনো ধৰণৰ গোপন ৰহস্য অথবা কোনো বিশেষ 
গোত্র, বা সম্প্ৰদায়ৰ বাবে কোনো বিশেষ বিধি-বিধান নাই| ইছলামৰ প্ৰত্যেকটো 
বিধি-বিধান সুস্থ বিবেকৰ তথা ন্যায় আৰু হিকমতৰ অনুকূল। 

৩৮) অসত্য ধৰ্মৰ অনুসাৰীসকলে যদি সিহঁতৰ ধৰ্মৰ মাজত থকা অন্তৰ্বিৰোধ 
আৰু সেইসমূহ বিষয় সম্পৰ্কে পৰিপূৰ্ণ জ্ঞান অৰ্জন নকৰে যিবোৰক সুস্থ বিবেকে 
গ্ৰহণ নকৰে তেন্তে সিহঁতৰ ধৰ্মগুৰুসকলে সিহঁতক এই ভ্ৰমত ৰাখিব যে, ধৰ্ম হৈছে 
বিবেকৰ উৰ্দ্ধত, আৰু বিবেকৰ ওচৰত পৰিপূৰ্ণৰূপে ধৰ্মক বুজিব পৰা ক্ষমতা 
নাই| পক্ষান্তৰে ইছলামে ধৰ্মক জ্যোতি হিচাপে গণ্য কৰে, যিয়ে বিবেকক সঠিক পথ 
দেখুবায়। প্ৰকৃততে অসত্য ধৰ্মৰ ধৰ্মগুৰুসকলে বিচাৰে যে, মানুহে যাতে নিজৰ 
বিবেক-বুদ্ধিক প্রয়োগ কৰা এৰি দিয়ে আৰু সিহঁতৰ অন্ধানুসৰণ কৰে৷ আনহাতে 
ইছলামে মানুহৰ বিবেকক জাগ্রত কৰিব বিচাবে। যাতে মানুহে সকলো বিষয়ৰ 
বাস্তৱিকতা সম্পৰ্কে অৱগত হ'ব পাৰে৷ 


৩৯) ইছলামে সঠিক জ্ঞানক সন্মান কৰে আৰু প্ৰবৃত্তিৰ কামনা-বাসনামুক্ত 
জ্ঞানগৰ্ভ গৱেষণা কৰিবলৈ উৎসাহিত কৰে| লগতে আমাৰ শৰীৰকলৈ আৰু 
আমাৰ ওচৰে-পাঁজৰে থকা বিশ্বজগতৰ বিভিন্ন বিষয়কলৈ চিন্তা-চৰ্চা কৰিবলৈ 

আহ্বান কৰে| জানি থোৱা উচিত যে, বিজ্ঞানৰ সঠিক তথ্য কেতিয়াও ইছলামৰ 
সৈতে মতবিৰোধ নহয়| 


৪০) আল্লাহে একমাত্র সেই ব্যক্তিৰেই আমল কবৃল কৰে আৰু আখিৰাতত ছোৱাব 
প্ৰদান কৰে, যিয়ে আল্লাহৰ প্ৰতি ঈমান আনিছে আৰু তেওঁৰ আনুগত্য কৰিছে তথা 
ৰাছুলসকলক সত্য বুলি স্বীকাৰ কৰিছে| লগতে তেওঁ কেৱল সেই ইবাদতেই গ্ৰহণ 
কৰে যিটোক তেওঁ স্বীকৃতি প্ৰদান কৰিছে| এতেকে এইটো কিদৰে সম্ভৱ যে, মানুহ 
এজনে আল্লাহৰ লগত কুফৰীও কৰিব আকৌ তেওঁৰ পৰা প্ৰতিদান পোৱাৰো আশা 
কৰিব? আল্লাহে সেই ব্যক্তিৰেই ঈমান গ্রহণ কৰে, যিয়ে সকলো নবীৰ প্ৰতি ঈমান 
পোষণ কৰে আৰু মুহাম্মদ চাল্লাল্লাহু আলাইহি অছাল্লামক অন্তিম নবী বুলি পূর্ণ 


বিশ্বাস পোষণ কৰে| 


৪১) PIT সকলো ধৰ্মৰ একমাত্র এইটোৱেই উদ্দেশ্য যে, মানুহে যাতে সত্য ধর্ম 
পালন কৰি বিশ্বজগতৰ প্রতিপালক আল্লাহৰ বিশুদ্ধ বান্দাত পৰিণত হ'ব পাৰে| 
লগতে যাতে নিজকে আর্থিক দাসত্বৰ পৰা আৰু মানুহৰ দাসত্বৰ পৰা তথা 
অন্ধভক্তি আদিৰ পৰা নিজকে মুক্ত ৰাখিব পাৰে| ইছলামে কোনো মানুহকেই প্ৰভুৰ 
কোনো মানুহকেই ভগবান বা উপাস্যৰ পদত অধিষ্টিত নকৰে। 


৪২) আল্লাহে ইছলামত তাওবাক (প্রায়শ্চিতক) মান্যতা প্রদান কৰিছে| তাওবাৰ 
অর্থ হৈছে, মানুহে যেতিয়াই কোনো পাপ কর্ম কৰিব তৎক্ষণাত যেন আল্লাহৰ 
ওচৰত ক্ষমা প্রার্থনা কৰে, আৰু পাপ কর্ম কৰা এৰি দিয়ে| যিদৰে ইছলাম গ্রহণ 
কৰিলে সকলো পাপ মোচন হৈ যায়, ঠিক সেইদৰে তাওবা কৰিলেও সকলো গুনাহ 
নিঃশেষ হৈ যায়| কোনো মানুহৰ সন্মুখত অপৰাধ বা পাপকর্ম স্বীকাৰ কৰাৰ 
কোনো প্রয়োজন নাই| 

৪৩) ইছলাম ধৰ্মীয় দৃষ্টিকোণৰ পৰা মানুহে আল্লাহৰ সৈতে প্ৰত্যক্ষভাৱে সম্পৰ্ক 
স্থাপন কৰিব পাৰে৷ এই ক্ষেত্ৰত কোনো ধৰণৰ মধ্যস্ততাৰ প্রয়োজন নাই| ইছলামে 
কোনো মানুহক বা জীৱ-জন্তুক তথা জড় বস্তুক উপাস্য হিচাপে লবলৈ 
কঠোৰভাৱে নিষেধ কৰে। আনকি আল্লাহৰ প্ৰভুত্ব আৰু তেওঁৰ উপাসনাৰ ক্ষেত্ৰত 
অংশীদাৰ স্থাপনকো কঠোৰভাৱে নিষেধ কৰে৷ 


৪৪) এই পুথিৰ শেষাংশত আমি এই কথা উল্লেখ কৰাটো উচিত বুলি ভাৱোঁ যে, 
কাল, সম্প্ৰদায় আৰু দেশ হিচাপে সকলো মানুহ ভিন ভিন, বৰং গোটেই মানৱ 
বিভিন্ন গোটত বিভক্ত হৈ আছে| তেনে পৰিস্থিতিত এনেকুৱা এজন পথপ্ৰদৰ্শকৰ 
প্ৰয়োজন, যিয়ে তেওঁলোকক সঠিক পথ দেখুৱাব| তথা এনেকুৱা এটা জীৱন 
ব্যৱস্থাৰ প্ৰয়োজন, যিয়ে তেওঁলোকক একত্রিত কৰিব পাৰিব| আৰু এনেকুৱা 
এজন শাসকৰ প্ৰয়োজন যিয়ে তেওঁলোকক পৰিপূৰ্ণ সুৰক্ষা প্ৰদান কৰিব পাৰিব| 
এতেকে নবী আৰু ৰাছুলসকলে আল্লাহৰ অহীৰ মাধ্যমত এই দায়িত্বটোৱেই পালন 
কৰিছিল| তেওঁলোকে মানুহক কল্যাণ আৰু হিদায়তৰ পথ দেখুৱাইছিল| আল্লাহৰ 
চৰীয়তৰ ওপৰত সকলোকে একত্ৰিত কৰিছিল| তথা তেওঁলোকৰ মাজত সত্য 
সহকাৰে মীমাংসা কৰিছিল| গতিকে ৰাছুলসকলৰ প্ৰতি তেওঁলোকৰ সঁহাৰি আৰু 
এশী বাৰ্তাৰ যুগৰ পৰা তেওঁলোকৰ যুগৰ নিকটবর্তী অনুসাৰে তেওঁলোক সঠিক 
পথত পৰিচালিত হৈছিল| এতেকে এতিয়া আল্লাহৰ ৰাছুল মুহাম্মদ চাল্লাল্লাহু 
আলাইহি অছাল্লামৰ নবুওৱতৰ দ্বাৰা নবী আৰু ৰাছুলসকলৰ ধাৰাবাহিকতা 
সমাপ্ত কৰি দিয়া হৈছে| আল্লাহে তেখেত চাল্লাল্লাহু আলাইহি অছাল্লামৰ 
চৰয়ীতকেই কিয়ামত পৰ্যন্ত অৱশিষ্ট ৰখাৰ ঘোষণা কৰিছে| তথা ইয়াকেই মানুহৰ 
বাবে হিদায়ত, ৰহমত, জ্যোতি আৰু এনেকুৱা পথৰ পথপ্ৰদৰ্শক বনাইছে, যি পথে 

আল্লাহৰ ওচৰলৈকে লৈ যায়| 


৪৫) সেয়ে হে মানৱ! মই আপোনাক বিনম্ৰতাপূৰ্বকভাৱে আহ্বান কৰোঁ যে, অন্ধভক্তি আৰু 
অন্ধবিশ্বাস এৰি সত্য মনে আন্তৰিকতাৰে আল্লাহৰ পথৰ পথিক হৈ যাওক| জানি থওক, 
নিশ্চিতভাৱে মৃত্যুৰ পিছত আপুনি আল্লাহৰ ওচৰতেই উভতি যাব লাগিব| গতিকে 
আপুনি আপোনাৰ দেহৰ প্ৰতি এবাৰ চিন্তা কৰি চাওক আৰু বিশ্বজগতৰ প্ৰতিও এবাৰ 
মনোযোগ দি চিন্তা-চর্চা কৰক, তাৰ পিছত ইছলাম কবুল কৰক| ইয়াৰ ফলত নিশ্চয় 
আপুনি দুনিয়া আৰু আখিৰাতত সুফল লাভ কৰিব| যদি আপুনি ইছলাম গ্ৰহণ কৰিব 
বিচাৰে তেন্তে কেৱল এই সাক্ষ্য দিলেই যথেষ্ট হ'ব যে, আল্লাহৰ বাহিৰে আন কোনো সত্য 
উপাস্য নাই আৰু মুহাম্মদ 5181815 আলাইহি অছাল্লাম আল্লাহৰ প্ৰেৰিত ৰাছুল| ইয়াৰ 
পিছত আপুনি আল্লাহৰ বাহিৰে যিবোৰ উপাস্যৰ উপাসনা কৰিছিল সেইবোৰৰ পৰা 
সম্পর্কচ্ছেদ কৰিব লাগিব। লগতে এই কথা বিশ্বাস কৰিব লাগিব যে, আল্লাহে সকলোকে 
কবৰৰ পৰা জীবিত কৰি উঠাব, আৰু সিহঁতৰ হিচাপ-নিকাচ কৰা হ'ব তথা কর্ম 
অনুযায়ী সিহঁতক প্রতিফল দিয়া হ'ব। আপুনি এইখিনি কথা বিশ্বাস কৰিলেই আপুনি 
মুছলিম বুলি গণ্য হ'ব। ইয়াৰ পিছত আপোনাৰ ওপৰত জৰুৰী হৈ পৰিব আল্লাহৰ 
নিৰ্ধাৰিত বিধি-বিধান মুতাবিক পাঁচ ওবাক্ত নামাজ আদায় কৰা, যাকাত প্রদান কৰা, 
ৰমাজান মাহৰ ৰোজ পালন কৰা আবু সামর্থ থাকিলে হজ্জ কৰা| 


তাৰিখ ১৯-১১-১৪৪১ হিজৰী, অসমীয়া অনুবাদ ৩১-০৩-২০২১ চন। 


লেখকঃ ড. মুহাম্মদ বিন আব্দুল্লাহ আচ-ছুহাইম 
ইছলামী গৱেষণা প্রশিক্ষণ বিভাগৰ প্রাক্তন আক্বীদাহ বিষয়ক শিক্ষক 
প্রশিক্ষণ মহাবিদ্যালয়, মালিক ছউদ বিশ্ববিদ্যালয় 

موتوقة للتعريف بالزسلام 


الاسلام 

